

प्रेस विज्ञापित

दिनांक: 23.07.2019

थाना खुर्जानगर पुलिस की कैंटर लूटकर भाग रहे बदमाशों के साथ हुई मुठभेड़, पुलिस की जवाबी कार्यवाही में एक बदमाश समीर गोली लगने से हुआ घायल, एक आरक्षी भी गोली लगने से घायल, कब्जे से लूटा कैंटर, 01 एसेन्ट कार व अवैध अस्लाह मय कारतूस बरामद

अवगत कराना है कि वरिष्ठ पुलिस अधीक्षक के आदेशानुसार अपर पुलिस अधीक्षक देहात श्री मनीष कुमार मिश्र के निर्देशन व क्षेत्राधिकारी खुर्जा श्री राघवेंद्र कुमार मिश्र के निकट पर्यवेक्षण में विगत रात्रि में प्रभारी निरीक्षक खुर्जानगर श्री सचिन मलिक मय पुलिस फोर्स के क्षेत्र में तलाश वांछित अपराधी एवं संदिग्ध वाहन/व्यक्तियों की चैकिंग में मामूर थे कि गश्त करते हुए मुण्डाखेडा चौराहे पर पहुंचे जहां पूर्व से व0उ0नि0 सन्दीप कुमार, उ0नि0 धर्मेन्द्र कुमार, उ0नि0 विपिन कुमार, उ0नि0 मनवीर सिंह व उ0नि0 ओमप्रकाश मय फोर्स के गश्त/चैकिंग करते मिले, जिनको साथ लेकर दबिश एनबीडब्लू/वांछित अपराधी में गश्त/चैकिंग में बाईपास झमका पुल से मुण्डाखेडा की तरफ पहुंचे कि मुण्डाखेडा से पहले बाग के पास दो व्यक्तियों द्वारा पुलिस की गाडी को देखकर रूकने का इशारा किया। पुलिस टीम द्वारा गाडी रोककर उनसे कारण पूछा तो उन्होंने घबराकर बताया कि मुण्डाखेडा फ्लाईओवर के पास चार अज्ञात बदमाशों द्वारा उनके साथ मारपीट कर उनका कैंटर, मोबाईल व पैसे लूट लिए हैं तथा जिनके पास अवैध अस्लाह भी है। इस सूचना पर तत्काल प्रभारी निरीक्षक खुर्जानगर मय समस्त पुलिस फोर्स को साथ लेकर मुण्डाखेडा फ्लाईओवर के पास पहुंचे जहां पर एक कैंटर खड़ा था तथा उसके पास एक सफेद रंग की कार खड़ी थी जो पुलिस की गाड़ियों को आता देखकर हडबडाहट में कार में बैठकर बुलन्दशहर की तरफ भागने लगे। पुलिस टीम द्वारा उनका पीछा किया गया तो बदमाश कार को यू-टर्न करने लगे जिससे उनके गाडी डिवाइडर से टकरा गयी जिस कारण चारों बदमाश गाडी से उतरकर भागने लगे। पुलिस टीम द्वारा बदमाशों की घेराबन्दी की गयी तो उन्होंने अपने आपको धिरता देख पुलिस टीम पर जान से मारने की नीयत से फायर किए गये, जिसमें एक आरक्षी अमित गोली लगने से घायल हो गया। पुलिस की जवाबी कार्यवाही में एक बदमाश भी गोली लगने से घायल हो गया तथा उसके तीन साथी अंधेरे का लाभ उठाकर खेतों की तरफ भाग गए। घायल आरक्षी व बदमाश को उपचार हेतु सरकारी अस्पताल भेजा गया। मौके से लूटा गया कैंटर, एक एसेंट कार एवं एक तमंचा 315 बोर मय कारतूस बरामद हुए हैं।

गिरफ्तार अभियुक्त का नाम पता-

1. समीर पुत्र असमत अली निवासी ग्राम सुनई थाना अनूपशहर जनपद बुलन्दशहर।

बरामदगी का विवरण-

1. एक लूटा गया कैंटर नं0 एचआर-55एस-3828
2. एक एसेंट कार यूपी-13बीटी-3584।
3. 01 तमंचा 315 बोर मय 03 जिन्दा व 01 खोखा कारतूस

अभियुक्त समीर ने पूछताछ पर अपने साथियों के नाम विजय, नौशाद व निजाम बताया जिनका वह पता नहीं जानता है। चारों अभियुक्त मुण्डाखेडा फ्लाईओवर के पास से दो व्यक्तियों से मारपीट कर कैंटर, मोबाईल फोन व नकदी लूटकर भागने की फिराक में थे, सूचना पर तत्काल प्रभारी निरीक्षक खुर्जानगर मय पुलिस फोर्स द्वारा बदमाशों की घेराबन्दी की गयी तो उनके द्वारा पुलिस टीम पर फायर किए गये पुलिस की जवाबी कार्यवाही में एक बदमाश समीर गोली लगने से घायल हो गया। ट्रक लूटने के संबंध में थाना खुर्जानगर पर मुअसं-462/2019 धारा 394 भादवि पंजीकृत किया गया है। अभियुक्त समीर शातिर किस्म का अपराधी है जिसके विरुद्ध पंजीकृत अभियोगों की आस-पास के थानों/जनपदों से जानकारी की जा रही है।

अभियुक्त की गिरफ्तारी एवं बरामदगी के संबंध में थाना खुर्जानगर पर मु0अ0सं0-463/19 धारा 307 भादवि(पुलिस मुठभेड़) एवं मु0अ0सं0-464/19 धारा 3/25 शस्त्र अधि0 पंजीकृत कर अग्रिम वैधानिक कार्यवाही करते हुए अभियुक्त को मा0 न्यायालय के समक्ष प्रस्तुत किया जा रहा है।

गिरफ्तार करने वाली पुलिस टीम-

1. श्री सचिन मलिक प्रभारी निरीक्षक खुर्जानगर
2. श्री संदीप कुमार व0उ0नि0 थाना खुर्जानगर
3. उ0नि0 धर्मेन्द्र कुमार, उ0नि0 विपिन कुमार, उ0नि0 मनवीर सिंह, उ0नि0 ओमप्रकाश
4. का0 योगेन्द्र, का0 प्रवेश, का0 अमित, का0चालक सुनील कुमार।